

# Men gidip barýaryn...

Category: Goşgular, Kitapcy

написано kitapcy | 22 январа, 2025

Men gidip barýaryn... MEN GIDIP BARÝARYN...

Men gidip barýaryn ýodajyk bilen,  
Aýagmyň astynda otlar döwülýär.  
Käte hyjuwyndan öwüsýän ýeliň,  
Derekleriň başy aşak egilýär.

Ak derekler ýodaň gyralarynda,  
Daragyň dişi deý hatarlanyp dur.  
Meniň gök otlary basýanym üçin,  
Ýüregim özüme gatyrganyp dur.

Men gidip barýaryn ýodajyk bilen,  
Hem-de oýlanýaryn synlap daşymy.  
Bu ýodajyk synandyr-la kän gezek,  
Dagdan-daşdan gaty adam başyny.

Belki, bu ýodadan babam geçendir,  
Mümkin, by ýodadan ýörändir atam.  
Ýok, mümkin däl, hökman,  
hökman geçendir,  
Bolandyr ýanynda meşhur Gyratam.

Ýaňy taban murtum kimin otjagaz,  
Gizlemek isleýär olaň yzyny.  
A men görüp durun ýüregim bilen  
Atalarymyň gadamlarynyň tozuny.

Ýyllar geçer, bir gün juwan ýuwlugmyň  
Ýoly bu ýodanyň üstünden düşer.  
Aýagmyň astynda döwülýän otdan  
Topraga söýgimiň sesin eşider.

Durdy DURDYÝEW. Goşgular